

## लखनऊ विश्वविद्यालय, लखनऊ University of Lucknow, Lucknow

प्रेस विज्ञप्ति 06 अप्रैल 2020

### राष्ट्रीय सेवा योजना के स्वयं सेवक जीतेगें कोरोना वायरस से

राष्ट्रीय सेवा योजना, लखनऊ विश्वविद्यालय द्वारा आज दिनांक 06.04.2020 को अपराह्न 2:00 बजे राष्ट्रीय सेवा योजना लखनऊ विश्वविद्यालय एवं सहयुक्त महाविद्यालयों के कार्यक्रम अधिकारियों की बैठक जूम ऐप पर आयोजित की गयी। बैठक में डा0 अशोक कुमार श्रोती, क्षेत्रीय निदेशक, राष्ट्रीय सेवा योजना, युवा कार्यक्रम एवं खेल मंत्रालय, भारत सरकार, डा0 अंशुमाली शर्मा, विशेष कार्याधिकारी एवं राज्य सम्पर्क अधिकारी, राष्ट्रीय सेवा योजना, उत्तर प्रदेश सरकार एवं डा0 राकेश द्विवेदी, कार्यक्रम समन्वयक, राष्ट्रीय सेवा योजना, लखनऊ विश्वविद्यालय प्रमुख रूप से रहे।

बैठक में राष्ट्रीय सेवा योजना, लखनऊ विश्वविद्यालय द्वारा कोविड-19, जो कि आज वैश्विक महामारी के रूप में सम्पूर्ण विश्व पटल पर एक गम्भीर समस्या बन कर खड़ा है, के खिलाफ लड़ने हेतु डा0 अशोक कुमार श्रोती, क्षेत्रीय निदेशक, राष्ट्रीय सेवा योजना ने कहा कि भारत सरकार द्वारा विभिन्न प्रयास किए जा रहे हैं। इन्हीं प्रयासों के क्रम में सभी कार्यक्रम अधिकारियों से उनकी इकाई के स्वयं सेवक/सेविकाओं की सूची मांगी जा रही है, जिसके द्वारा स्वयं सेवक/सेविकाएं कोरोना वायरस के विरुद्ध जारी जंग में राहत कार्यों में भी अपनी सक्रिय सहभागिता को सुनिश्चित करा सके। आज हम सभी को सोशल डिस्टेंसिंग का पालन करते हुए अपनी सेवाएं देने की आवश्यकता है।

इस अवसर पर डा0 अंशुमाली शर्मा, विशेष कार्याधिकारी एवं राज्य सम्पर्क अधिकारी, राष्ट्रीय सेवा योजना, उत्तर प्रदेश सरकार ने कहा कि राष्ट्रीय सेवा योजना, लखनऊ विश्वविद्यालय एवं सहयुक्त महाविद्यालय की प्रत्येक इकाई से स्वेच्छा से तैयार स्वयं सेवकों/सेविकाओं की सूची जिला प्रशासन का सहयोग करने हेतु मांगी गयी है, जिसमें राष्ट्रीय सेवा योजना, लखनऊ विश्वविद्यालय अपना सक्रिय सहयोग दे रहा है।

## लखनऊ विश्वविद्यालय, लखनऊ University of Lucknow, Lucknow

बैठक में डा० राकेश द्विवेदी, कार्यक्रम समन्वयक, राष्ट्रीय सेवा योजना, द्वारा सभी कार्यक्रम अधिकारियों से आग्रह किया गया है कि वे अपनी-अपनी राष्ट्रीय सेवा योजना की इकाइयों के माध्यम से कोरोना वायरस के खिलाफ जन मानस को जागरूक करने का कार्य करें। बैठक में ही राष्ट्रीय सेवा योजना द्वारा कोरोना वायरस से लड़ने के लिए कार्यक्रम अधिकारियों द्वारा एक काउंसलिंग ग्रुप का निर्माण किया गया है, जिसमें इस काउंसलिंग ग्रुप द्वारा लॉक डाउन के दौरान घरों रह रहे लोगों में चिंता, तनाव व भगनाशा से बचाव तथा सकारात्मक मनोवृत्ति एवं मानसिक स्वास्थ्य के साथ-साथ उचित आहार-व्यवहार तथा संवेगात्मक स्थिरता हेतु परामर्श सुविधा प्रदान की जानी है। इस काउंसलिंग ग्रुप की सेवाएं सोशल मीडिया प्लेटफार्म एवं दूरभाष द्वारा जन मानस को प्रदान की जाएगी।

राष्ट्रीय सेवा योजना, लखनऊ विश्वविद्यालय द्वारा गूगल फार्म का निर्माण किया जा रहा है जिसके द्वारा स्वयं सेवकों/सेविकाओं का पंजीकरण प्रशासन के सहयोग हेतु किया जाएगा। इसके अतिरिक्त आवश्यक सामग्रियों की आपूर्ति में लगे व्यक्तियों/वेण्डरों को भी कोरोना वायरस के संक्रमण से बचाव हेतु लगातार जागरूक किया जा रहा है। बैठक में कार्यक्रम अधिकारियों से अनुरोध किया गया कि वह राष्ट्रीय सेवा योजना की अपनी-अपनी इकाइयों के स्वयं सेवकों/सेविकाओं की जूम एप माध्यम से बैठक कर कोरोना वायरस से बचाव हेतु कार्य को गति प्रदान करें। विश्वविद्यालय एवं महाविद्यालय के कार्यक्रम अधिकारियों से अपेक्षा की गयी कि वे अपनी इकाई के स्वयं सेवकों/सेविकाओं से प्रधानमंत्री केयर फण्ड एवं मुख्यमंत्री राहत कोष में यथा सम्भव सहयोग देने की अपील करें।

बैठक में लखनऊ विश्वविद्यालय द्वारा संचालित कम्युनिटी किचेन के संचालन में भी राष्ट्रीय सेवा योजना के कार्यक्रम अधिकारियों व स्वयं सेवक/सेविकाओं के योगदान तथा स्वयं सेवक/सेविकाओं द्वारा विभिन्न सोशल मीडिया प्लेटफार्म पर कोरोना वायरस के संक्रमण के बचाव हेतु विस्तार से चर्चा की गयी।